

ДОГОВОР

за јавна набавка на канцелариски материјали

Склучен помеѓу:

1. Јавно претпријатие за управување и заштита на повеќенаменското подрачје "ЈАСЕН" - Скопје, со седиште на ул. 11-ти Октомври бр. 23А, 1000 Скопје, застапувано од директорот дипл. прав. Новица Зечевиќ, во натамошниот текст како **договорен орган** и

2. Друштво за трговија и услуги ЕУРО ОФИС ДООЕЛ увоз-извоз Скопје, ЕМБС 5438926, со седиште на ул. Перо Наков бр. 1, Скопје – Гази Баба, даночен број МК 4030000416542, жиро сметка број 210-0543892601-11, депонент на НЛБ Тутунска Банка АД -Скопје, застапувано од управителот Зоран Веселиновски, во натамошниот текст како **носител на набавката**.

I. ПРЕДМЕТ НА ДОГОВОРОТ

Член 1

Предмет на овој договор е набавка на канцелариски материјали за потребите на ЈПУЗПП "ЈАСЕН" - Скопје според тендерската документација и прифатената понуда од страна на договорниот орган по спроведената постапка за јавна набавка од мала вредност со објавување на оглас преку ЕСЈН бр. 05587/2022 од 1.4.2022 година, која заврши со електронска аукција на 11.4.2022 година, во која носителот на набавката понуди најниска цена.

II. ВРЕДНОСТ НА ДОГОВОРОТ

Член 2

Вкупната вредност на набавката од овој договор изнесува 149.950,00 денари без пресметан данок на додадена вредност.

Износот на ДДВ е 18 % или 26.991,00 денари.

Вкупната вредност на овој договор со вклучен ДДВ изнесува 176.941,00 денари.

III. РОК НА ВАЖНОСТ НА ДОГОВОРОТ

Член 3

Договорот се склучува за период од една година од денот на неговото потпишување од двете договорни страни или до извршување на вредноста на договорот.

Договорниот орган не се обврзува во целост да ја искористи вредноста на договорот наведена во член 2 од овој договор.

IV. НАЧИН, УСЛОВИ И РОКОВИ НА ПЛАЌАЊЕ

Член 4

Договорните страни се согласни плаќањето на цената од член 2 од овој договор да се врши на следниот начин: вирмански врз основа на доставена фактура, во рок од 60 дена од приемот на фактурата по извршени набавки.

Носителот на набавката фактурите заедно со испратниците ги доставува во дирекцијата на договорниот орган на адреса: ЈПУЗПП "Јасен" - Скопје, ул. 11 Октомври бр, 23А, 1000 Скопје.

V. РОК, НАЧИН И МЕСТО НА ИСПОРАКА

Член 5

Носителот на набавката е должен предметот на набавката да го испорачува во седиштето на договорниот орган на ул. 11-ти Октомври бр. 23А, 1000 Скопје, при секоја одделна набавка, континуирано за времетраење на договорот за јавна набавка.

Набавката ќе се реализира sukcesивно, во зависност од потребите на договорниот орган. Носителот на набавката е должен секоја одделна нарачка да ја изврши во рок од 1 ден од денот на нарачката или во додатно договорен рок, прифатен од двете договорни страни.

VI. УСЛОВИ ЗА РАСКИНУВАЊЕ НА ДОГОВОРОТ

Член 6

Кога една од договорните страни нема да ја исполни својата обврска, другата договорна страна може да бара исполнување на обврските или да го раскине договорот, а во секој случај има право на надомест на штетата..

Член 7

Кога договорната страна нема да ја исполни својата обврска во определениот рок, другата договорна страна мора да и остави примерен дополнителен рок за исполнување на обврската.

Овој Договор може да се раскине и пред истекот на времето и исполнување на износот на кој е склучен ако:

- Носителот на набавката неоправдано ги зголемил цените,
- Носителот на набавката не ги испорачува побаруваните стоки;
- од било кои причини престане потребата кај договорниот орган од предметна набавка од член 1 од овој Договор и во други случаи утврдени со закон.

Член 8

Договорната страна која поради неисполнување на договорните обврски го раскинува договорот должна е тоа писмено да и го соопшти на другата договорна страна без одлагање по писмен пат.

Доколку Договорот се раскине по вина на носителот на набавката, може да се склучи Договор за јавна набавка со второрангираниот економски оператор во согласност со Законот за јавни набавки.

VII. КАЗНЕНИ ОДРЕДБИ

Член 9

Договорните страни се согласни доколку во случај носителот на набавката да не ги изврши услугите предмет на набавката во договореното време, должен е да ги изврши во дополнително утврден рок, во спротивно е должен да му плати на договорниот орган договорна казна во висина од 3% од вкупната вредност на поединечната набавка, за секој ден на доцнење.

Договорната казна не може да надмине 5% од вкупната цена определена со член 2 од овој договор.

Наплатата на договорната казна носителот на набавката не го ослободува од одговорност да плати претрпена штета на договорниот орган за неизвршена испорака.

VIII. ОПШТИ И ЗАВРШНИ ОДРЕДБИ

Член 10

За правата и обврските кои не се регулирани со овој договор, а се во врска со неговото исполнување, ќе се применува Законот за облигациони односи.

Член 11

Ниту една од договорните страни нема да биде одговорна за неисполнување на обврските од овој Договор до кое би дошло заради виша сила. Ако една од договорните страни е спречена заради виша сила должна е во рок од 24 часа писмено да ја извести другата страна, со наведување на причините за вишата сила и по можност обезбедување на соодветен доказ.

По отстранување на вишата сила Договорот може да се реализира по потреба со заеднички прифатено дополнување или да се раскине договорно.

Член 12

Договорните страни можат да ги дополнат и/или изменат одредбите од овој договор само спогодбено, склучување на Анекс на Договорот.

Договорната страна која бара измена и/или дополнување е должна своето барање до другата страна да го достави во писмена форма.

Дополнувањата и измените на овој договор се важечки ако се направени во писмен облик и согласно позитивните законски прописи во Република Македонија, како и Законот за јавни набавки.

Член 13

Сите евентуални спорови кои би произлегле од овој Договор а кои договорните страни не би можеле да ги решат спогодбено, ќе ги решава надлежниот суд во Скопје.

Член 14

Овој Договор е составен во 2 (два) еднакви примероци, од кои 1 примерок задржува договорниот орган и 1 примерок од договорот задржува носителот на набавката.

ДОГОВОРЕН ОРГАН:
ЈПУЗПП ЈАСЕН

Директор
дипл. прав. Новица Зечевиќ



НОСИТЕЛ НА НАБАВКАТА:
ЕУРО ОФИС ДООЕЛ увоз-извоз Скопје

Управител
Зоран Веселиновски

